



देवास 24-02-2022

## सुविधा • चलित चिकित्सालय एवं एंबुलेंस का लोकार्पण समारोह गांधी चौक पर हुआ, प्रोग्राम मैनेजर शिर्के ने कहा दूरस्थ आदिवासी क्षेत्रों में आज भी स्वास्थ्य के क्षेत्र में कार्य की जरूरत है

भास्कर संवाददाता | बागली

चलित चिकित्सालय एवं एंबुलेंस का लोकार्पण समारोह नगर के गांधी चौक पर हुआ। इसमें विक्क हिल फाउंडेशन के प्रोग्राम मैनेजर अजय शिर्के ने कहा कि दूरस्थ आदिवासी क्षेत्रों में आज भी स्वास्थ्य और शिक्षा के क्षेत्र में कार्य की जरूरत है। इसीलिए फाउंडेशन द्वारा बुनियादी सुविधाओं को सर्व सुलभ करने की दृष्टि से कार्य किया जा रहा है। संस्था अध्यक्ष अनुपमा काटकर पुणे ने कहा कि पीड़ित मानवता की सेवा करना हमारा पुनीत दायित्व है। एसडीएम शोभाराम सोलंकी ने भैयाजी दाणी सेवा न्यास एवं सेवा भारती उप समिति जटाशंकर और फाउंडेशन की प्रशंसा करते हुए आदिवासी बहुल बागली क्षेत्र में एंबुलेंस की



बागली में एंबुलेंस का लोकार्पण करते हुए।

सेवा देने के लिए साधुवाद दिया। राष्ट्रीय स्वयंसेवक संघ के जिला कार्यवाह धर्मेन्द्र सैधव ने कहा कि कोरोना संक्रमण काल में बाहर से प्रवास कर गंतव्य पर जाने वाले सैकड़ों लोगों के भोजन-पानी की व्यवस्था सेवा भारती द्वारा की गई। आयोजन के उद्देश्य पर सेवा भारती के वरिष्ठ सदस्य व अभिभाषक

संघ के अध्यक्ष मुकेश गुर्जर ने प्रकाश डाला। कार्यक्रम के समापन पर चलित एंबुलेंस का लोकार्पण किया गया। वरिष्ठ अभिभाषक प्रवीण चौधरी, राजेंद्र ईनानी सहित सेवा भारती के जिले के पदाधिकारी, सदस्य, वरिष्ठ नागरिक आदि उपस्थित थे। संचालन शिक्षक राकेश नागौरी ने किया।

## इधर, कन्नौद अस्पताल में आई नई एक्स-रे मशीन, लोगों को मिलेगी बेहतर सुविधा

कन्नौद | नगर के सरकारी अस्पताल में बुधवार को नई एक्स-रे मशीन का लोकार्पण विधायक आशीष शर्मा ने पूजन एवं दीप प्रज्वलित कर किया। विधायक शर्मा ने कहा कि अब क्षेत्र के लोगों को एक्स-रे की बेहतर सुविधा मिलेगी। वीएमओ डॉ. लोकेश मोणा ने बताया कि इस एक्स-रे मशीन से पुरानी मशीन की तुलना में ज्यादा अच्छी गुणवत्ता के एक्स-रे किए जाएंगे।



अस्पताल में एक्स-रे मशीन का लोकार्पण किया।

भविष्य में इस मशीन को डिजिटल प्लेट फार्म से जोड़कर डिजिटल एक्स-रे भी किए जा सकेंगे। जिला महामंत्री पोपेंद्रसिंह बग्गा, मंडल अध्यक्ष विजय यादव, पूर्व मंडलाध्यक्ष राधेश्याम जाट, नगराध्यक्ष राजू वर्मा, विनोद मालवीय, राधेश्याम खत्री, डॉ. दीपक यादव, डॉ. राजकुमार बारवाल, बीईई दिनेश साहू, बीसीएम विनोद भंवर, दिनेश शर्मा, बलराम बानीवाल आदि उपस्थित थे।

समा  
के स  
मंदि  
कि  
चेत  
प्रति  
फल  
होगा  
व छ

सीत  
जीप  
प्रब

बाग  
विश  
के उ  
समि  
राशि  
मंजू  
शोभ  
मंदि  
पुरा  
रिपे  
लगा